

तहसील दिवस के आयोजन के सम्बन्ध में समीक्षा आख्या

मेरे द्वारा दिनांक 03.01.2017 को तहसील बेलथरारोड(बलिया) में आयोजित तहसील दिवस में प्रतिभाग किया गया। तहसील बलिया में मुख्य राजस्व अधिकारी बलिया तथा शेष अन्य तहसीलों में सम्बन्धित उप जिलाधिकारी/तहसीलदार की अध्यक्षता में तहसील दिवस आयोजित हुआ।

तहसील दिवस में उपस्थित होने वाले अधिकारियों की उपस्थिति हेतु तहसील स्तरीय एवं जिला स्तरीय अधिकारियों हेतु अलग-अलग उपस्थिति पंजिका तैयार की गयी है, जिसमें तहसील दिवस के दिन सम्बन्धित अधिकारीगण द्वारा अपनी उपस्थिति स्वरूप हस्ताक्षर किया जा रहा है। तहसील बेलथरारोड में आयोजित तहसील दिवस की उपस्थित पंजिका का अवलोकन करने पर कोई अनुपस्थित नहीं पाया गया।

दिनांक 03.01.2017 को तहसील दिवस में कुल 125 प्रार्थना पत्र प्राप्त हुए, जिन्हें सम्बन्धित अधिकारियों को पृष्ठांकित कर मौके पर जाँच करके निस्तारण आख्या उपलब्ध कराये जाने हेतु प्राप्त कराया गया। उक्त तिथि को प्राप्त प्रार्थना पत्रों में से 24 प्रार्थना पत्रों का निस्तारण उसी दिन मौके पर कराया गया। शेष प्रार्थना पत्रों के सम्बन्ध में सम्बन्धित अधिकारीगण को निर्देश दिया गया कि समयसीमा के भीतर गुणवत्तापूर्ण निस्तारण कर आख्या उपलब्ध करायी जाय। तहसील दिवस में प्राप्त होने वाले प्रार्थना पत्रों को एक पंजिका में दर्ज कर सम्बन्धित अधिकारियों को प्राप्त कराया जा रहा है, जिसमें यथासम्भव सभी आवेदकों का मोबाईल नम्बर भी दर्ज किया जा रहा है। तहसील दिवस पंजिका अद्यावधिक पायी गयी। गत दिनों आयोजित तहसील दिवस में प्रस्तुत प्रार्थना पत्रों के निस्तारण की समीक्षा करने पर यह पाया गया कि पूर्व में जो भी प्रार्थना पत्र प्राप्त हुए हैं, उनका निस्तारण किया जा चुका है।

तहसील दिवसों को प्राप्त होने वाले प्रार्थना पत्रों को तहसीलदार/नायब तहसीलदार की देख-रेख में छायाप्रति कार्यालय में रखते हुए मूलप्रति सम्बन्धित अधिकारी को प्राप्त करायी जा रही है तथा प्राप्ति स्वरूप उनके हस्ताक्षर भी पंजिका में प्राप्त किये जा रहे हैं। आवेदन पत्रों को कम्प्यूटर में फीड करने के सम्बन्ध में जानकारी करने पर पाया गया कि तहसील दिवस के आयोजन के बाद उसी फीड कराया जा रहा है तथा सम्बन्धित अधिकारी से निस्तारण आख्या प्राप्त होने पर आन लाईन अपलोड किया जा रहा है। तहसील दिवस पर निरक्षर/अनपढ़ व विकलांग आवेदकों का आवेदन पत्र लिखने में सहयोग

के लिए तहसील लिपिक तैनात किया गया है, जिनके द्वारा अपेक्षित सहयोग किया जा रहा है।

तहसील दिवस में मुख्य रूप से भूमि विवाद एवं आवंटित भूमि पर कब्जा दिलाने की शिकायतें प्राप्त हुईं, जिसके दृष्टिगत तहसीलदार एवं उप जिलाधिकारी को निर्देश दिया गया कि विगत वर्षों में जिन व्यक्तियों को विभिन्न प्रयोजन हेतु जो भूमि आवंटित की गयी है, उनका स्थलीय निरीक्षण कराकर आवंटित भूमि पर कब्जा दिलाने की कार्यवाही की जाय। इसके अतिरिक्त भूमि विवाद एवं भूमि की पैमाईश हेतु लम्बित प्रकरणों का अभियान चलाकर निस्तारण सुनिश्चित किया जाय एवं भूमि विवाद सम्बन्धी प्रकरणों का गुणवत्तापूर्ण निस्तारण किया जाय।

सार्वजनिक वितरण प्रणाली के अन्तर्गत वितरण में अनियमितता की शिकायत प्राप्त होने पर विस्तृत जाँच कराकर शासनादेश के अनुसार निलम्बन/निरस्तीकरण की कार्यवाही सहित वैधानिक कार्यवाही भी की जाय। तहसील दिवस में प्राप्त प्रार्थना पत्रों का अन्तिम निस्तारण होने की स्थिति में शिकायतकर्ता को भी एक प्रति उपलब्ध करायी जाय।

(गोविन्द राजू एन0एस0)
जिलाधिकारी, बलिया

संख्या: ३४७ / आ0ले0जि0-तह0दिवस

दिनांक: जनवरी 03, 2017

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- आयुक्त एवं सचिव, राजस्व परिषद, अनुभाग-12, लखनऊ।
- 2- आयुक्त, आजमगढ़ मण्डल, आजमगढ़।
- 3- पुलिस अधीक्षक, बलिया।
- 4- मुख्य विकास अधिकारी, बलिया।
- 5- मुख्य राजस्व अधिकारी/प्रभारी अधिकारी तहसील दिवस।
- 6- अपर जिलाधिकारी(वि/रा), बलिया।
- 7- उप जिलाधिकारी/तहसीलदार बेलथरारोड।
- 8- जिला सूचना विज्ञान अधिकारी, एन0आई0सी0, बलिया।

(गोविन्द राजू एन0एस0)
जिलाधिकारी, बलिया